

प्रेषक,

राधा रतूड़ी,
प्रमुख सचिव,
उत्तराखण्ड शासन।

सेवा में,

निदेशक,
आई.सी.डी.एस.,
उत्तराखण्ड, देहरादून।

महिला सशक्तिकरण एवं बाल विकास अनुभाग,

देहरादून: दिनांक 22 जनवरी, 2016

विषय:-बाल विकास परियोजना शहर देहरादून के अन्तर्गत शिशु निकेतन केदारपुरम में विशेष परिस्थिति में मिनी आंगनबाड़ी केन्द्र खोले जाने के सम्बन्ध में।

महोदय,

उपरोक्त विषयक आपके पत्रांक संख्या 4097-98/आ0बा0स्था-2863/2015-16, दिनांक 29 दिसम्बर, 2015 के क्रम में मुझे यह कहने का निदेश हुआ है कि बाल विकास परियोजना शहर देहरादून के अन्तर्गत शिशु निकेतन केदारपुरम में मिनी आंगनबाड़ी केन्द्र खोला जाना है। अतः शासन द्वारा सम्यक विचारोंपरान्त लिये गये निर्णयानुसार शासनादेश संख्या 335/16/ XVII(2)/2008 दिनांक 24 फरवरी, 2009 में शिशु निकेतन केदारपुरम में मिनी आंगनबाड़ी केन्द्र में मिनी आंगनबाड़ी कार्यकर्त्रियों को चयनित कर नियुक्त किये जाने की विशेष परिस्थितियों में स्वीकृति निम्न संशोधनों के साथ किये जाने की प्रक्रिया/व्यवस्थाएँ निर्धारित की जाती हैं:-

2- उक्त शासनादेश दिनांक 24 फरवरी, 2009 के भाग-1 के बिन्दु 2 के उपबिन्दु (2) में मिनी आंगनबाड़ी कार्यकर्त्री पद हेतु न्यूनतम 18 वर्ष अधिकतम 44 वर्ष होगी एवं आयु की गणना सम्बन्धित शिशु निकेतन से आवेदन आमंत्रित करने की तिथि से ही मान्य होगी।

3- उक्त शासनादेश दिनांक 24 फरवरी, 2009 के भाग-1 के बिन्दु 2 के उपबिन्दु (3) के 3(अ) में निवास के लिये सम्बन्धित अभ्यर्थी द्वारा अपने आवेदन में शिशु निकेतन परिसर में निवास प्रमाण पत्र सक्षम स्तर से जारी हो प्रस्तुत करना अनिवार्य होगा।

4- उक्त शासनादेश दिनांक 24 फरवरी, 2009 के भाग-1 के बिन्दु 2 के उपबिन्दु (4) में सम्बन्धित पद हेतु विज्ञप्ति के स्थान पर शिशु निकेतन केदारपुरम से मिनी कार्यकर्त्री के पद हेतु इच्छुक अभ्यर्थी के आवेदन प्राप्त किये जायेंगे।

5- उक्त शासनादेश दिनांक 24 फरवरी, 2009 के भाग-1 के बिन्दु 5 में शासनादेशानुसार परियोजना स्तरीय समिति का स्वरूप निम्नानुसार होगा-

- | | |
|---|-------------|
| 1. जिला कार्यक्रम अधिकारी- | अध्यक्ष। |
| 2. बाल विकास परियोजना अधिकारी- | सदस्य सचिव। |
| 3. जिला कार्यक्रम अधिकारी द्वारा नामित जनपद की दूसरी बाल विकास परियोजना में तैनात एक अल्पसंख्यक समुदाय/अन्य पिछड़ा वर्ग/अनुसूचित/जनजाति की एक मुख्य सेविका- | सदस्य। |

6- उक्त शासनादेश दिनांक 24 फरवरी, 2009 के भाग-1 के बिन्दु 7 के उपबिन्दु (7) में प्राप्त आवेदन पत्रों का तुलनात्मक चार्ट तैयार किया जायेगा जिसमें अभ्यर्थियों को शैक्षिक अर्हता के आधार पर निम्नानुसार अंक दिये जायेंगे-

न्यूनतम अनिवार्य शैक्षिक अर्हता से प्रारम्भ होकर प्रत्येक उच्च परीक्षा में अभ्यर्थी द्वारा प्रथम, द्वितीय, तृतीय श्रेणी उत्तीर्ण करने पर क्रमशः 5,4,3 अंक दिये जायेंगे।

उक्त शासनादेश दिनांक 04 फरवरी, 2009 को उक्त सीमा तक विशेष परिस्थिति में संशोधित किया जाता है। शेष अन्य शर्तें यथावत लागू रहेगी।

भवदीया,

(राधा रतूड़ी),
प्रमुख सचिव।

संख्या: 228 (1)/XVII(4)2016-5(135)/15 तददिनांकित

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित :-

1. मण्डलायुक्त गढ़वाल/कुमायूँ मण्डल उत्तराखण्ड।
2. समस्त जिलाधिकारी, उत्तराखण्ड।
3. समस्त मुख्य विकास अधिकारी, उत्तराखण्ड।
4. निदेशक, पंचायतीराज, उत्तराखण्ड।
5. समस्त अध्यक्ष, जिला पंचायत, उत्तराखण्ड।
6. समस्त क्षेत्र पंचायत/खण्ड विकास अधिकारी, उत्तराखण्ड।
7. समस्त जिला कार्यक्रम अधिकारी, उत्तराखण्ड।
8. समस्त परियोजना अधिकारी, उत्तराखण्ड।
9. समस्त बाल विकास परियोजना अधिकारी, उत्तराखण्ड।
10. एन0आई0सी0 सचिवालय परिसर, उत्तराखण्ड।
11. सम्बन्धित सदस्य।
12. गार्ड फाईल।

आज्ञा से,

(विष्णु सचदेवा)
अपर सचिव।